

ಕೈಂತ್ಲೂ ವಿದ್ಯಾರ್ಥಿಗಳು ಕಡಿಮೆಯಿರುವುದರಿಂದ ತಾಲ್ಲೂಕಿಗೊಂದರಂತೆ ಇದನ್ನು ಸ್ಥಾಪಿಸುವ ಉದ್ದೇಶ ಸರ್ಕಾರಕ್ಕಿಲ್ಲ. ಸರ್ಕಾರದ ಮುಂದೆ ಜಿ.ವಿ.ಕೆ. ರಾವ್‌ರವರು ಕೊಟ್ಟಿರತಕ್ಕಂತಹ ವರದಿಯ ಪ್ರಕಾರ ಕೃಷಿ ಶಾಲೆಗಳನ್ನು ಕೃಷಿ ಪಾಲಿಟೆಕ್ನಿಕ್ ಆಗಿ ಪರಿವರ್ತನೆ ಮಾಡುವ ಯೋಜನೆ ಸರ್ಕಾರದ ಪರಿಶೀಲನೆಯಲ್ಲಿದೆ.

ಪ್ರಾಥಮಿಕ ಶಾಲಾ ಶಿಕ್ಷಕರುಗಳಿಗಾಗಿ ಹೈದರಾಬಾದ್ ವೇತನ ಶ್ರೇಣಿ

೩೭೦. ಶ್ರೀ ಬಿ.ಎಂ. ಇದಿನಬ್ಬ (ಉಳ್ಳಾಲ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಸರ್ಕಾರಿ ಪ್ರಾಥಮಿಕ ಶಾಲಾ ಶಿಕ್ಷಕರು ಮತ್ತು ಖಾಸಗಿ ಶಾಲಾ ಶಿಕ್ಷಕರು ಹೈದರಾಬಾದ್ ವೇತನ ಶ್ರೇಣಿಯನ್ನು ಪಡೆಯಲು ಆಜ್ಞೆ ಉರ್ಜಿತ್‌ಮಾಡಿದೆಯೇ,

ಆ) ೧೯೫೬ ರಿಂದ ೧೯೬೯ರ ಡಿಸೆಂಬರ್ ಒಳಗೆ ಕೆಲಸಕ್ಕೆ ಸೇರಿ ಈಗಾಗಲೇ ಈ ವೇತನ ಶ್ರೇಣಿ ಪಡೆದ ಶಿಕ್ಷಕರಷ್ಟು.

ಇ) ಇನ್ನು ಮುಂದೆ ಈ ಶ್ರೇಣಿಯ ವೇತನ ಎಷ್ಟು ಶಿಕ್ಷಕರಿಗೆ ದೊರೆಯಲಿದೆ ?

ಶ್ರೀ ಹೆಚ್.ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ದಿನಾಂಕ ೧-೧೧-೧೯೫೬ಕ್ಕೆ ಹಿಂದೆ ಸೇವೆಗೆ ಸೇರಿದ (ಹಿಂದಿನ ಹೈದರಾಬಾದ್ ಕರ್ನಾಟಕ ಪ್ರದೇಶದ ಶಿಕ್ಷಕರನ್ನು ಹೊರತುಪಡಿಸಿ) ಈ ಸೌಲಭ್ಯವನ್ನು ೨೦೭೯ರ ಶಿಕ್ಷಕರು ಪಡೆದಿರುತ್ತಾರೆ. ಆದರೆ ದಿನಾಂಕ ೧೦-೮-೧೯೬೯ರ ಸರ್ಕಾರದ ಆದೇಶದಲ್ಲಿ ಈ ಸೌಲಭ್ಯವನ್ನು ಖಾಸಗಿ ಪ್ರಾಥಮಿಕ ಶಾಲಾ ಶಿಕ್ಷಕರಿಗೆ ವಿಸ್ತರಿಸಲು ಅವಕಾಶವಿರುವುದಿಲ್ಲ.

ಆ) ೨೭,೪೦೦.

ಇ) ೧೯೫೬ ರಿಂದ ೧೯೬೯ರವರೆಗೆ ನೇಮಕಾತಿ ಹೊಂದಿದ ಪ್ರಾಥಮಿಕ ಶಾಲಾ ಶಿಕ್ಷಕ ರಿಟ್ ಅರ್ಜಿದಾರರಿಗೆ ಈ ಸೌಲಭ್ಯ ವಿಸ್ತರಿಸಬೇಕೆಂದು ರಾಜ್ಯ ಶ್ರೇಷ್ಠ ನ್ಯಾಯಾಲಯವು ದಿನಾಂಕ ೬-೧೨-೧೫ ರಂದು ಆದೇಶಿಸುತ್ತದೆ. ಈ ತೀರ್ಪಿನ ವಿರುದ್ಧ ಸರ್ಕಾರವು ಡಿವಿಜನ್ ಬೆಂಚ್ ಮುಂದೆ ಮೇಲ್ಮನವಿ ಯನ್ನು ಮಾಡಿರುತ್ತದೆ. ಈ ವಿಷಯವು ನ್ಯಾಯಾಲಯದ ಮುಂದೆ ಇರುತ್ತದೆ.

ಶ್ರೀ ಬಿ.ಎಂ. ಇದಿನಬ್ಬ.—ಈ ಸೌಲಭ್ಯವನ್ನು ೨೦,೭೪೮ ಶಿಕ್ಷಕರು ಪಡೆದಿರುತ್ತಾರೆ. ದಿನಾಂಕ ೧೦-೮-೧೯೬೯ರ ಸರ್ಕಾರದ ಆದೇಶದಲ್ಲಿ ಈ ಸೌಲಭ್ಯವನ್ನು ಖಾಸಗಿ ಪ್ರಾಥಮಿಕ ಶಾಲಾ ಶಿಕ್ಷಕರಿಗೆ ವಿಸ್ತರಿಸಲು ಅವಕಾಶವಿರುವುದಿಲ್ಲವೆಂದು ತಮ್ಮ ಉತ್ತರದಲ್ಲಿ ತಿಳಿಸಿದ್ದೀರಿ. ಖಾಸಗಿ ಪ್ರಾಥಮಿಕ ಶಾಲೆಗಳ ಬಡ ಅಧ್ಯಾಪಕರಿಗೆ ಕೊಡಬೇಕಾದಂತಹ ಈ ವೇತನ ಶ್ರೇಣಿಯನ್ನು ಹಾಗೆ ಇಲ್ಲದಂತೆ ಮಾಡುವುದಕ್ಕೆ ಕಾರಣವೇನು ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಹಿಂದೆ ತೀರ್ಮಾನವಾಗಿರತಕ್ಕಂಥಾ ಪ್ರಕಾರ ಸರ್ಕಾರಿ ಶಾಲೆಗಳು ಯಾವುದಿದೆ ಅದಕ್ಕೆ ಮಾತ್ರ ಅನ್ವಯಿಸುತ್ತದೆ. ಖಾಸಗಿ ಶಾಲೆಗಳಿಗೆ ಇದು ಅನ್ವಯವಾಗುವುದಿಲ್ಲ. ಇದು ಕೋರ್ಟಿನಲ್ಲಿರುವುದರಿಂದ ಹೆಚ್ಚಿನ ವಿವರವನ್ನು ಕೊಡುವುದಕ್ಕೆ ಕಷ್ಟವಾಗುತ್ತದೆ.

ಶ್ರೀ ಬಿ.ಎಂ. ಇದಿನಬ್ಬ.—೧೯೫೬ನೇ ಇಸವಿಯಿಂದ ೧೯೬೯ನೇ ಇಸವಿಯವರೆಗೆ ನೇಮಕಾತಿ ಹೊಂದಿದ ಪ್ರಾಥಮಿಕ ಶಾಲಾ ಶಿಕ್ಷಕ ರಿಟ್ ಅರ್ಜಿದಾರರಿಗೆ ಈ ಸೌಲಭ್ಯ ವಿಸ್ತರಿಸಬೇಕೆಂದು ರಾಜ್ಯ ಶ್ರೇಷ್ಠ ನ್ಯಾಯಾಲಯವು ದಿನಾಂಕ ೬-೧೨-೧೯೫೫ ರಂದು ಆದೇಶಿಸಿತ್ತು. ಈ ತೀರ್ಪಿನ ವಿರುದ್ಧ ತಾವು ಮೇಲ್ಮನವಿಯನ್ನು ಡಿವಿಜನ್ ಬೆಂಚ್ ಮುಂದೆ ಮಾಡಿರುತ್ತದೆಂದು ಹೇಳಿದ್ದೀರಿ. ಬಡವರಾದಂತಹ ಅಧ್ಯಾಪಕರಿಗೆ ಕೊಡಬೇಕಾದಂತಹ ವೇತನ ಶ್ರೇಣಿಯ ಬಗ್ಗೆ ಇಷ್ಟೊಂದು ನಿಷ್ಕಾರದ ನಾತಿ ಏಕೆ ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಇದರೊಳಗೆ ನಿಷ್ಕಾರದ ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ಕೋರ್ಟಿನಲ್ಲಿ ಏನು ತೀರ್ಮಾನ ಕೈಗೊಳ್ಳುತ್ತಾರೆ, ಅದನ್ನು ಅನುಸರಿಸಿ ನಾವು ಕೆಲಸ ಮಾಡುತ್ತೇವೆ.

ಶ್ರೀ ಬಿ.ಎಂ. ಇದಿನಬ್ಬ.—ಅಧ್ಯಾಪಕರು ಬಹಳ ಕಷ್ಟದಲ್ಲಿರತಕ್ಕಂತಹವರು, “ಗಂಭೀರ ಮೇಲೆ ಬ್ರಹ್ಮಾಸ್ತ್ರ ಏಕೆ?” ಹೈದರಾಬಾದ್ ವೇತನ ಶ್ರೇಣಿ ಕೊಡುವಂತಹ ವಿಚಾರವನ್ನು ಮಾಡಬಹುದಲ್ಲ.

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಕೋರ್ಟಿನವರು ನೀವೇ ಮಾಡಿ ಎಂದು ವಾಪಸ್ ಕಳಿಸಿದರೆ, ಅವಾಗ ಅದನ್ನು ನಾವೇ ತೀರ್ಮಾನ ಮಾಡುತ್ತೇವೆ.

ಉಚಿತವಾಗಿ ಪಠ್ಯಪುಸ್ತಕಗಳನ್ನು ಹಂಚುವುದು

೭೦೯. ಶ್ರೀ ಪಿ.ಸಿ. ಮುನಿಸ್ವಾಮಯ್ಯ (ದೇವನಹಳ್ಳಿ).—ಮಾನ್ಯ ಶಿಕ್ಷಣ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಉಚಿತವಾಗಿ ಪಠ್ಯಪುಸ್ತಕಗಳನ್ನು ಎಲ್ಲಾ ಸರ್ಕಾರಿ ಹಾಗೂ ಅನುದಾನ ಪಡೆಯುವ ಶಾಲೆಗಳಲ್ಲಿನ ವಿದ್ಯಾರ್ಥಿಗಳಿಗೆ ಒದಗಿಸಿದ್ದು ಸದರಿ ವಿದ್ಯಾರ್ಥಿಗಳಲ್ಲಿ ಹಲವಾರು ಪುಸ್ತಕಗಳನ್ನು ಕಳೆದು ಕೊಂಡಲ್ಲಿ ಅಥವಾ ಹಾಳುಮಾಡಿಕೊಂಡಲ್ಲಿ ಆ ಮಕ್ಕಳಿಗೆ ಪುನಃ ಉಚಿತವಾಗಿ ಸರ್ಕಾರದವರೇ ಪುಸ್ತಕಗಳನ್ನು ಒದಗಿಸುವರೇ ?

ಆ) ಹಾಗಿದ್ದಲ್ಲಿ ಪೋಷಕರೇ ಖರೀದಿಸಬೇಕಾಗಿದ್ದಲ್ಲಿ ಸರ್ಕಾರದವರು ಪುಸ್ತಕಗಳನ್ನು ಕೊಳ್ಳಲು ವ್ಯವಸ್ಥೆ ಮಾಡುವರೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ಇಲ್ಲ.

ಆ) ಈ ದಿಸೆಯಲ್ಲಿ ಸೂಕ್ತ ವ್ಯವಸ್ಥೆ ಮಾಡಲಾಗಿದೆ.

ಶ್ರೀ ಪಿ.ಸಿ. ಮುನಿಸ್ವಾಮಿ.—ಸಂಬಂಧಪಟ್ಟ ಡಿ.ಡಿ.ಪಿ.ಐ.ನವರಿಗೆ ತಾವು ಆದೇಶ ಕೊಡಬೇಕು ಸಾರ್ವಜನಿಕ ದೂರಾಗಳು ಬಂದರೆ ಅಥವಾ ಸ್ಥಳೀಯ ಶಾಸಕರಿಂದ ಪತ್ರ ಬಂದರೆ ಈ ಪುಸ್ತಕಗಳನ್ನು ಕೊಳ್ಳುವ ವ್ಯವಸ್ಥೆಯನ್ನು ಸರಿಯಾಗಿ ಮಾಡಬೇಕೆಂದು ಹೇಳುತ್ತೀರಾ ?

ಶ್ರೀ ಎಂ. ರಘುಪತಿ.—ವಿಚಾರ ಮಾಡುತ್ತೇನೆ.

ವಕ್ಫ್ ಆಸ್ತಿಗಳು

೮೯. ಶ್ರೀ ಮೊಹಮ್ಮದ್ ಮೊಯಿನುದ್ದೀನ್ (ಚಾಮರಾಜಪೇಟೆ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ, ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಸರ್ಕಾರದ ಉಸ್ತುವಾರಿಯಲ್ಲಿರುವ ವಕ್ಫ್ ಆಸ್ತಿಗಳ ಸಂಖ್ಯೆ ಮತ್ತು ಹೆಸರು

(ಆ) ಹಾಗಿದ್ದಲ್ಲಿ ಆಸ್ತಿಗಳ ಸ್ಥಳ ಮತ್ತು ಪರಿಮಿತಿ

(ಇ) ಸರ್ಕಾರವು ಅಂತಹ ವಕ್ಫ್ ಆಸ್ತಿಗಳನ್ನು ವಕ್ಫ್ ಮಂಡಳಿಗೆ ವರ್ಗಾವಣೆ ಮಾಡದಿರಲು ಕಾರಣಗಳೇನು ?